

اقبال اور سیکولر ازم

بیشیر احمد ڈار

لفظ سیکولر اپنے لغوی اور اصطلاحی مفہوم میں یورپ کے مذہبی ماحول کی پیداوار ہے۔ عیسائی مذہب کی جو تشریع اور تعبیر پلوس نے کی اس میں چند اخلاقی اصول تو موجود تھے لیکن شریعت کی اس میں کوئی گنجائش نہ تھی۔ اس زمانے کے مردجہ باطنی مذاہب اور اسرار میں یہ تصور موجود تھا کہ انسانی روح ایک پاکیزہ شے ہے جو بُتمتی سے اس مادی دنیا کی قید میں اسیر ہو گئی ہے، اس لیے انسان کا نصب اعین یہ ہے کہ جہاں تک ہو سکے اس دنیوی زندگی کی آلاش سے اپنے آپ کو پاک رکھا جائے۔ انھی تصورات کے زیر اثر پلوس نے حضرت عیسیٰ کی تعلیم کو اس طرح پیش کیا کہ گویا وہ بھی اسی مقصدر کی خاطر اس دنیا میں آئے تھے۔ چنانچہ پہلی دو تین صدیوں تک عیسائیوں کی کثیر تعداد اپنی انفرادی نجات کی کوششوں میں منہمک رہی۔ معاشرتی اور تمدنی ذمہ داریاں ان کے نزدیک کوئی اہمیت نہیں رکھتی تھیں۔ عیسائیت ایک نظام رہبناہیت تھا جو اس ناپاک دنیا میں قائم کیا اور جس کا مدنی امور میں کوئی خل نہیں تھا۔ چنانچہ جہاں تک عملی زندگی کا تعلق ہے وہ ہر معاملے میں رومنی حکومت کے زیر فرمان رہی۔ قسطنطین نے بادشاہ بننے کے بعد عیسائیت قبول کر لی، اس نے کوشش کی کہ اس نئے مذہب کی بنیاد پر رومنی سلطنت میں اتحاد و یگانگت پیدا کر سکے لیکن حقیقت میں عیسائیت بطور نظام اجتماع نہ اس وقت کا رآمد ہے اور نہ اس وقت کا رآمد ثابت ہوئی۔ اس کا نتیجہ یہ ہوا کہ قسطنطین کے جانشین جولین نے پھر سے دیوتا پرستی کی طرف رجوع کیا اور اس کی فلسفیانہ تاویلات سے لوگوں میں وحدت افکار و کردار پیدا کرنے کی کوشش کی۔

انھی قدیم باطنی اسرار اور عیسائیت کے تصورات کی آمیزش سے مانی نے اپنا فلسفہ حیات پیش کیا۔ اس کی نمایاں خصوصیت جسم و روح، مادیت و روحانیت، یزدان و اہرمن کی مطلق شیویت ہے، جن میں کسی فلم کا نقطہ اصال م موجود نہیں۔ اس مانوی تحریک نے عیسائیت کے ارتقا پر بڑا اثر ڈالا۔ اگتناں جس نے کلیسا کی ابتدائی تاریخ میں ایک مؤثر کردار ادا کیا ہے، عیسائیت قبول کرنے سے پہلے مانوی مذہب ہی کا پیرو تھا۔

محققین کا خیال ہے کہ نور و ظلمت کی مانوی شعویت کے افکار اس کے باعث عیسائیت میں رانج ہوئے۔ جیسا کہ اقبال نے خود ایک جگہ کہا ہے کہ ”مغرب نے مادے اور روح کی شعویت کا عقیدہ مانویت کے زیر اثر قبول کر لیا ہے۔ اس کے برعکس اسلام کے نزدیک ذات انسانی بجائے خود ایک وحدت ہے، وہ مادے اور روح کی کسی ناقابل اتحاد شعویت کا قائل نہیں۔ اسلام کی رو سے خدا اور کائنات، روح اور مادہ ایک ہی کل کے مختلف اجزاء ہیں۔ انسان کسی ناپاک دنیا کا باشندہ نہیں، جس کو اسے ایک روحانی دنیا کی خاطر ترک کر دینا چاہئے۔ اسلام کے نزدیک مادہ روح کی اس شکل کا نام ہے جس کا اظہار قید مکانی و زمانی میں ہوتا ہے۔“

خطبات میں فرماتے ہیں کہ ”اسلام نے روحانی اور مادے کی تفریق کبھی روانہ نہیں رکھی۔ کسی عمل کی ماہیت کا فیصلہ اس لحاظ سے نہیں کیا جاتا کہ اس کا تعلق کسی حد تک حیات دینی یا سیکولر سے ہے بلکہ اس کا انحصار صاحب عمل کے ذہنی ربحان پر ہے۔ اگر زندگی کی مقصدیت کو سامنے نہیں رکھا جاتا تو ہمارا عمل دینی ہے اور اگر یہ مقصدیت ہماری آنکھوں سے اوچھل نہیں تو ہمارا عمل روحانی ہے۔ قرآن پاک کے نزدیک حقیقت مطلقہ مخصوص روح ہے اور اس کی زندگی عبارت ہے اس فعالیت سے جس کو ہم زماناً جلوہ گرد کیختے ہیں۔ لہذا یہ طبعی، مادی اور دینی ہی تو ہے جس میں روح کو اپنے اظہار کا موقع ملتا ہے اور اس لیے ہر وہ شے جسے اصطلاحاً سیکولر کہا جاتا ہے اپنی اصل میں روحانی تسلیم کی جائے گی۔“ (خطبات، ۲۳۷-۲۳۹)

تن و جان را دوتا گفتون کلام است

تن و جان را دوتا دیدن حرام است

جان پوشیدہ رمز کائنات است

بدن حالے ز احوال حیات است

زندگی کے اس غلط نقطہ نظر کے باعث عیسائی مذہب میں شروع ہی سے کلیسا اور ریاست کے درمیان ایک قسم کا بعد اور تفریق پیدا ہو گئی۔ یہ صحیح ہے کہ کلیسا ای اقتدار اور حاکمیت نے کافی عرصے تک یورپ کے مختلف ملکوں میں خالص دینی بنیاد پر اتحاد و یگانگت قائم کر کیا لیکن لوٹھر کی بغاوت سے یہ حالات یکسر بدل گئے۔ ہزار برائیوں کے باوجود کلیسا ای اقتدار نے مذہبی اور اخلاقی اقدار کو انسان کی انفرادی اور اجتماعی زندگی کا انصب اعین بنایا ہوا تھا۔ لوگ زندگی کے ہر پہلو کو مذہبی اور اخلاقی نقطہ نگاہ کے مطابق ڈھالنے تھے۔ ان کی معاشرتی طرز زندگی، ان کا اقتصادی اور معاشی نظام، سلطنتوں کے باہمی میل جوں، سبھی اخلاقی اصولوں کی روشنی میں طے پاتے تھے لیکن لوٹھر نے جب کلیسا کے خلاف آواز اٹھائی تو اس سے بہت سے دیگر نتانجے کے علاوہ دو باتیں ہمیں خاص طور پر ظاہر ہوئیں۔ پروٹستانٹ راہنماؤں نے مروجہ مذہبی رسم پر بڑی سخت تلقید کی۔ ان کا موقف یہ تھا کہ کلیسا کی حاکمیت کے زیر اثر افراد کی آزادی اور اختیار ختم ہو چکا ہے۔ وہ مذہبی

اور اخلاقی معاملات کا فیصلہ کرنے کے مجاز نہیں۔ آخری فیصلہ ہر معاملہ میں کلیسا کا ہوتا ہے۔ اس کے خلاف ان راہنماؤں کا موقف یہ تھا کہ اخلاق کا آخری معیار ہر انسان کا اپنا دل اور ضمیر ہے۔ چنانچہ اس کا نتیجہ یہ ہوا کہ مذہب کی سماجی اہمیت ختم ہو گئی۔ ہر آدمی کو اجازت تھی کہ وہ اپنی داخلی زندگی میں مذہب سے وابستگی قائم رکھتے ہوئے زندگی کے دوسرے شعبوں میں جس طرح چاہیے عمل کرے۔ مذہب محض ایک شخص کا ذاتی معاملہ ہے، اس کا کوئی تعلق اس کی باقی ماندہ زندگی سے کچھ نہیں اور نہ ہونا چاہئے۔ اس اصول کے تحت مذہب اور ریاست میں مکمل علیحدگی اور تفریق پیدا ہو گئی۔ یہ تفریق ایک معنی میں اسی فلسفیانہ ثنویت کا منطقی نتیجہ تھی جو مغربی حکماء نے بقول اقبال مانی کے زیر اثر اختیار کی تھی:

بدن را تا فرنگ از جان جدا دید نگاہش ملک و دین را ہم دو تا دید
 کلیسا سمجھے پطرس شمارہ کہ او با حاکمی کارے ندارد
 بہ کار حاکمی مکر و فتنے میں تن بے جان و جان بے تنے میں
 ملک و دین، ریاست اور مذہب مملکت اور اخلاق کی اس جدائی کا علمبردار میکاوی تھا جس نے اپنی کتاب ”شہزادہ“ میں حکومت کے معاملات میں مذہب اور اخلاق کو برطرف کر کے خالص ابن الوقی حکمت عملی کی تلقین کی۔ اس باطل پرست اطلاعی مفکر کے نزدیک مملکت ہی ”معبود“ یعنی نصب العین ہے جس کی ضروریات کسی قانون اخلاق کے تابع نہیں

باطل از تعلیم او بالیدہ است حیله اندوزی فتنے گردیدہ است
 شب پچشم اہل عالم چیدہ است مصلحت تزویر را نامیدہ است
 اس ”حیله اندوز“ اور پراز تزویر سیاست کو اقبال ”لادین سیاست“ یعنی سیکولر ازم کا نام دیتا ہے:

مری نگاہ میں ہے یہ سیاست لادین
 کنیز اہرمن و دون نہاد و مردہ ضمیر
 ہوئی ہے ترک کلیسا سے حاکمی آزاد
 فرنگیوں کی سیاست ہے دیو بے زنجیر

دین و اخلاق سے بے نیازی کا نتیجہ یہ ہے کہ وہ لوگ بھی جو اپنی انفرادی زندگی میں اخلاق کے تقاضوں کو پورا کرتے ہیں اور مذہب کے احکام کی پیروی کرنے میں کوئی عار نہیں سمجھتے لیکن جب وہی افراد ریاست و حکومت کے معاملات اور بین الاقوامی مسائل پر غور و خوض شروع کرتے ہیں تو ہر قسم کے اخلاقی تقاضوں سے بے نیاز ہو کر فیصلہ کرتے ہیں۔ یہی وجہ ہے کہ مغربی سیاست فساد فی الارض کا ایک بدترین سرچشمہ ہے۔ اگر اقتدار کسی ایک مطلق العنوان بادشاہ کے ہاتھ میں ہو یا عوام کے ہاتھوں میں۔ جب بھی

سیاست کو اخلاق سے علیحدہ رکھا جائے گا۔ تو اس سے فتنہ و فساد ہی پیدا ہو گا:

جلال پادشاہی ہو کہ جمہوری تماشا ہو

جدا ہو دیں سیاست سے تو رہ جاتی ہے چنگیزی

اس چنگیزیت کے باعث انسان کی تمدنی زندگی تباہی سے دو چار ہے۔ ہر قسم کی ترقی کے باوجود انسان اپنی زندگی کے مسائل کو حل کرنے میں ناکام ہیں۔ معاشری زندگی میں احتصال و لوث، سماجی زندگی میں بے چینی اور خود غرضی، میں الاقوامی سطح پر باہمی بد اعتمادی، جنگ کی خوفناک تیاریاں یہ سب پریشان کن حالات اقبال کے خیال میں صرف سیکولر نقطہ نگاہ اختیار کرنے کا نتیجہ ہیں:

یورپ از شمشیر خود بکل فتاو زیر گردون رسم لادینی نہاد

گرگے اندر پوتین برہ بر زمان اندر کمین برہ

مشکلات حضرت انسان ازوست آدمیت را غم پہاں ازوست

یہاں تک کہ وہ علم و تحقیق جو اقبال کے نزدیک انسانی خودی کے استحکام کے لیے ضروری ہے۔ اس لادین نقطہ نگاہ کے زیر اثر قومی خودی کی موت کا پیش خیجہ ثابت ہوتا ہے۔ تفسیر کائنات کا مقصد انسان کو اس دنیا میں صحیح معنوں میں نائب حق کے منصب کا اہل بنانا تھا لیکن بد قسمی سے اس سیکولر جہان نے اس میں وہ زہر ملا دیا ہے جس کے باعث خود ”مارہا در یقیق و تاب“ کا نمونہ بن گیا۔

علم اشیا خاک مارا کیمیا است آہ در افرنگ تاثیرش جدا است

آہ از افرنگ و از آئین او آہ از اندیشه لادین او

اے کہ جان را باز می دانی زتن سحر این تہذیب لادین شکن

یہی علم خیر کشیر ہے اگر اس کا تعلق حق تعالیٰ سے ہو، اگر دین و اخلاق کے سرچشمہ سے رابطہ موجود ہو تو یہ علم پیغمبری کے ہم پایہ ہے لیکن جب یہ علم سوز دل سے عاری ہو جائے اور حق سے بیگانگی کا مظہر ہو تو یہ بجائے خیر کشیر کے شرعاً ظلم بن جاتا ہے جس کے فساد کی لپیٹ میں اس وقت ساری دنیا پھنسی ہوئی ہے۔ اس کا واحد علاج اقبال کی نگاہ میں لادینیت کو ہمیشہ کے لیے ختم کرنا ہے۔ انسانی زندگی میں سکون و اطمینان اور راحت و سعادت تجویز ممکن ہے کہ دین و دنیا کی دوئی ہمیشہ کے لیے ختم کر دی جائے۔ اخلاق اور سیاست کی بے تلقافی

کے باعث جو غیر متوازن حالات پیدا ہوئے ہیں اس کو اقبال نے بڑے عمدہ انداز میں یوں پیش کیا ہے:

کلیسا کی بنیاد رہبانیت تھی سماقی کہاں اس فقیری میں میری

خصوصیت تھی سلطانی و راہبی میں کہ وہ سر بلندی ہے یہ سر بزیری

سیاست نے مذهب سے پچھا چڑرا یا چلی کچھ نہ پیر کلیسا کی پیری

ہوئی دین و دولت میں جس دم جدائی
ہوں کی اسیری ہوں کی وزیری
دوئی ملک و دیں کے لیے نامرادی
دوئی چشم تہذیب کی ناصیری
یہ اعجاز ہے ایک صحرائشیں کا
بُشَری ہے آئینہ دار نذری
اسی میں حفاظت ہے انسانیت کی کہ ہوں ایک جنیدی و اروشیری
جب علم و قوت لادینی سے متاثر ہوں تو زہر ہلائی سے زیادہ خوفناک ہیں لیکن جب یہی علم و قوت
دین و اخلاق سے مربوط ہوں تو زہر کا تریاق اسی سے حاصل ہوتا ہے۔ تھے ایوبی اور نگاہ بازیزد ایک ذات
میں موجود ہونا ہی انسانیت کی بقا کا ضامن ہے۔ جب انسان اس نہ پہر کے طسم کو توڑ دیتا ہے لیکن اس کے
نشیب و فراز، رنج و راحت سے متاثر نہیں ہوتا تھی دنیا فساد و فتنہ سے محفوظ رہ سکتی ہے:

شکوه خرسوی ایں است ایں است

ہمیں ملک است کو توام بہ دین است

لا دینیت کا ایک دوسرا مظہر وطن کا غلط تصور ہے۔ بدستی کہنا چاہئے کہ اس خطناک نظر یئے کا آغاز بھی
تحریک اصلاح کلیسا کے ہاتھوں ہوا۔ جیسا کہ اوپر ذکر کیا جا چکا ہے کہ کلیسا ای کمیت کے باعث تمام عیسائی
ممالک ایک رشتہ اخوت میں مسلک تھے اور اس اتحاد و اخوت کی بنیاد مذہبی اور اخلاقی یگانگت پر تھی۔ جب
لوٹھر نے کلیسا کے اس عالمگیر نظام کو ختم کر دیا تو ہر ملک کو اپنی نفرادیت قائم رکھنے کے لیے کسی نفیتی بنیاد کی
ضرورت تھی یہ نفیتی بنیاد نظریہ وطن و نسل نے فراہم کیا۔ بعض لوگوں کا کہنا ہے کہ لوٹھر کی یہ بغاوت درحقیقت
جرمن قومیت کی سرفرازی کے لیے تھی اس کا نتیجہ یہ ہوا کہ مسیح کے عالمگیر نظام اخلاق کی بجائے بے شمار اخلاقی
نظام وجود میں آئے۔ چنانچہ اہل مغرب کی نگاہیں اس عالمگیر انسانی نصب العین سے ہٹ کر اقوام و عدل کی
نکح حدود میں الجھ کر رہ گئیں اس کے لیے انھیں وطنیت کے تصور سے زیادہ اور کوئی بہتر اسas میسر نہ آئی۔

وطنیت کی یہ اساس اپنے بنیادی مفہوم میں انسانی جماعت کی بیت کا ایک سیاسی اصول ہے۔ جس
کے مطابق ایک خاص جغرافیائی حدود میں رہنے والے لوگ جو ایک ہی زبان اور نسل سے تعلق رکھتے ہیں اس
وطن کو اپنا معبد اور نصب العین قرار دیتے ہیں۔ وطن ہی ان کی تمام وفاداریوں کا مرکز ہے اور وہی نیکی اور
بدی۔ خیر و شر کا آخری معیار۔ اس لیے اقبال نے مختلف جگہ ”وطن“ کو دیوتا اور خدا کے نام سے پکارا ہے۔
ان تازہ خداوں میں بڑا سب سے وطن ہے۔ اقبال کا خیال ہے کہ وطنیت کا یہ سیاسی نظریہ انسانیت کے لیے
سم قاتل ہے، کیونکہ اس کے باعث انسان آدمیت سے محروم ہو کر اسفلین نک جا پہنچتا ہے:

آں چنان قطع اخوت کرد اند بر وطن تعمیر ملت کردہ اند
تا وطن را مشع محفل ساختند نوع انسان و قابل ساختند

ایں شجر جنت ز عالم بردہ است تنگی پیکار بار آوردہ است
آدمی اندر جہاں افسانہ شد آدمی از آدمی بیگانہ شد
اسلام کا مقصود محض انسانوں کی اخلاقی اصلاح نہیں بلکہ ان کی اجتماعی زندگی میں ایک تدریجی مگر
اساسی انقلاب پیدا کرنا ہے جو قومی اور نسلی نظر نگاہ کو بدل کر خالص انسانی شعور پیدا کرے۔ ”اسلام نے بنی
نou انسان کو سب سے پہلے یہ پیغام دیا کہ دین نہ قومی ہے نہ نسلی۔ نہ انفرادی اور نہ پرائیویٹ بلکہ خالصتاً
انسانی ہے اور اس کا مقصود تمام فطری امتیازات کے باوجود عالم بشریت کو متعدد اور منقسم کرنا ہے۔ ایسا نظام
صرف عقائد کی بنا پر ہی قائم ہو سکتا ہے۔ صرف یہی وہ طریقہ ہے جس سے عالم انسان کی جذباتی زندگی اور
اس کے افکار میں یک جھقی اور ہم آہنگ پیدا ہو سکتی ہے۔“ (حرف اقبال، ۲۵۲-۲۵۱)

یہ اساسی عقیدہ اقبال کے خیال میں صرف توحید ہے جس کی بنا پر انسانی سوسائٹی کو ایک بہتر طریقے
سے منقسم کیا جاسکتا ہے۔ توحید کا مفہوم یہ ہے کہ ہماری وفاداریاں ملک و سلطنتیں اور دیگر سارے مفادات
سے ہٹ کر صرف ذات الہی سے مخصوص ہو جائیں۔ چونکہ یہ ذات الہی فی الحقیقت زندگی کی روحانی اساس
ہے، اس لیے اللہ کی اطاعت دوسرے لفظوں میں انسان کی اپنی فطرت صحیح کی اطاعت ہوئی۔ جب اس
اصل توحید کو سیاسی اصول کی حیثیت دی جاتی ہے تو اس سے انسان کو بہ حیثیت انسان دیکھا جاتا ہے۔
اس وقت ملک قوم رنگ نسل وغیرہ کے امتیاز بالکل ختم ہو جاتے ہیں۔ قرآن کے نزدیک قابل امتیاز اگر کوئی
شے ہے تو وہ انسانی اعمال کا اچھا اور برا ہونا ہے نہ کہ اس کا رنگ نسل وغیرہ۔ ”وحدث صرف ایک ہی معابر
ہے اور وہ بنی نوع انسان کی وحدت ہے جو نسل و زبان و رنگ سے بالا ہو۔ جب تک جغرافیائی وطن پرستی اور
رنگ نسل کے اعتبارات کو نہ مٹایا جائے گا اس وقت تک انسان اس دنیا میں فلاح و سعادت کی زندگی بسرہ
کر سکے گا۔“ (حرف اقبال، ۲۲۷)

برتر از گروں مقام آدم است
اصل تہذیب احترام آدم است
اقبال نے جب مین الاقوای سطح پر جمیعت اقوام کی مخالفت کی تو اس کا باعث بھی اس نظریہ وطنیت کی
مخالفت تھی۔ اس کے خیال میں کوئی ایسا مین الاقوای ادارہ جس کی بنیاد انسانوں کے اجتماع کی بجائے محض
اقوام کا اجتماع ہو کبھی خیر و سعادت کا ذریعہ نہیں بن سکتا۔ اس کے نزدیک صحیح نصب اعلیٰ جمیعت اقوام کی
بجائے جمیعت آدم ہونا چاہئے:

تفريق مل مل حکمت افرنگ کا مقصود
اسلام کا مقصود فقط ملت آدم
اقبال نے اپنے کلام میں لادینی جمہوریت کی سخت مخالفت کی ہے جس کی بنا پر لوگوں نے اس پر

فسطائیت کا الزام لگایا ہے۔ حقیقت یہ ہے کہ اقبال کی مخالفت کا باعث جمہور دشمنی نہیں بلکہ جمہوریت دشمنی ہے۔ وہ عام لوگوں کی صلاحیت کا نہ مکر ہے اور نہ ان کو آزادی رائے اور صحیح اختیارات دینے کے خلاف ہے۔ اس کے خیال میں ہر بھی آدم تکریم و عظمت کا حامل ہے۔ نئے کے خیال میں عوام صحیح معنوں میں ”انعام“ ہیں اور اس لیے اس نے تمام اختیارات و حقوق ان سے لے کر فوق البشر کے سپرد کر دیے، ان کے لیے سوائے تقلید اور پیروی کے اور کوئی چارہ کا نہیں۔ لیکن اقبال کے ذہن میں عوام سے متعلق کوئی ایسا پست تخلیل موجود نہیں۔ ”اسلامی جمہوریت ایک روحانی اصول ہے۔ جس کی بنیاد اس مفروضہ پر ہے کہ ہر انسان چند بالقوہ صفات کا حامل ہے جو ایک خاص قسم کی سیرت کی تشكیل سے بروع کار آسکتی ہیں۔ اسلام کے ابتدائی دور میں جن لوگوں نے بہترین کارناٹے پیش کیے وہ بھی عوام ہی تھے۔“ (دیباچہ اسرار خودی۔ انگریزی ترجمہ، صفحہ ۱۹، لاہور ۱۹۵۰ء)

اقبال نے جب جمہوریت پر اعتراض کیا ہے تو اس سے اس کی مراد جمہوریت کی وہ شکل ہے جو مغرب میں موجود ہے، جس کی اساس دلن و قوم کے غلط تصویر پر قائم ہے اور جس نے لوگوں کو اخلاق اور انسانیت کا پیغام دینے کے بجائے فتنہ و فساد، خون ریزی اور ہلاکت، استھصال اور لوث مار کے بازار گرم کیے ہیں۔ یہ سرمایہ داروں کی جنگ زرگری ہے، قیصریت اور استبداد کا ایک پرده ہے۔ اس ”شراب رنگ و بو“ کو اختیار کرنے سے سوائے نامرادی کے اور کچھ حاصل نہیں:

فرنگ آئین جمہوری نہاد است
رسن از گران دیوے کشاد است
زباغش کشت ویرانے نکوتر
ز شهر او بیابانے نکوتر
گروہے را گروہے در کمین است
خدائش یار اگر کارش چنیں است

جمہوریت کی حقیقی غلطی اقبال کے نزدیک یہ ہے کہ لادینی نقطہ نگاہ کے زیر اثر مغرب نے لوگوں کو ہر معاملے میں مطلق العنان بنا دیا ہے، ان کے نزدیک اگر کوئی مقصد و مطلب ہے تو صرف مادی منفعت نہ کہ انسانی بھلائی۔ صحیح روحانی جمہوریت وہ ہے جس میں اقتدار کا مأخذ عوام کی بجائے ذات باری ہو:

سروری زیبا فقط اس ذات بے ہتا کو ہے
حکمران ہے اک وہی باقی بتان آذری

جاوید نامہ میں اس سلسلے میں کہتے ہیں:

غیر حق چوں ناہی و آمر شود
 زور ور بر ناتوان قاهر شود
 زیر گردوں آمری از قاهری است
 آمری از ماسوی اللہ کافری است

اس کا مطلب یہ نہیں کہ انسانوں کو اجتماعی طور پر کسی نظام کی ضرورت نہیں بلکہ صرف وہی نظامِ ملکت
 عدل و انصاف قائم کر سکتا ہے جس کی بنیاد اخلاقی اور روحانی اصولوں پر ہو۔

الحکم لله اور الملک لله جب تک انسانی تمدن کی بنیاد عالمگیر روحانی اصولوں پر نہ رکھی جائے تب
 تک امن و عافیت ممکن نہیں۔ مغرب کی لادینی مادیت نے مختلف شکلیں اختیار کی ہیں کبھی وہ جہوری قبائل میں
 ظاہر ہوتی ہے کبھی وہ اشتراکیت کی شکل میں جلوہ فگن ہوتی ہے لیکن درحقیقت یہ سب قدیم جاہلیت ہی کی
 تازہ شکلیں ہیں اور ان سے عہدہ برنا ہونے کے لیے اسی روحانی ماغذ کی طرف رجوع کرنے کی ضرورت
 ہے، جس نے پہلے بھی اس جاہلیت کے طسم کو توڑا تھا:

تازہ پھر داش حاضر نے کیا سحر قدیم
 گزر اس دور میں ممکن نہیں بے چوب کلیم

